

Pagna ewlenija>Tehid ta' azzjoni legali>Sistemi legali - tal-UE u nazzjonali>**Qrati ordinarji nazzjonali**
Qrati ordinarji nazzjonali

Litwanja

Din il-paġna tipprovdi lekk informazzjoni dwar il-qrati ordinarji Litwani.

Qrati ordinarji - introduzzjoni

Fil-Litwanja, hemm 56 qorti ta' ġurisdizzjoni ġenerali:

Il-Qorti Suprema tal-Litwanja (Lietuvos Aukščiausiasis Teismas)

Il-Qorti tal-Appelli tal-Litwanja (Lietuvos apeliacinis teismas)

5 qrati reġjonali (apygardos teismai)

49 qorti distrettwali (apylinkės teismai).

Il-Qorti Suprema tal-Litwanja

Il-Qorti Suprema tal-Litwanja hija l-unika qorti ta' **kassazzjoni** (l-aħħar rimedju) għar-reviżjoni ta' sentenzi effettivi, deċiżjonijiet, digrieti u ordnijiet tal-qrati ta' ġurisdizzjoni ġenerali.

Il-qorti żviluppat prattika tal-qorti uniformi għall-interpretazzjoni u l-applikazzjoni tal-liġijiet u atti legali oħra.

Tista' ssib aktar informazzjoni fuq is-sit elettroniku tal-Qorti Suprema.

Il-Qorti tal-Appelli tal-Litwanja

Il-Qorti tal-Appelli toffri d-dritt ta' appell kontra sentenzi tal-qrati reġjonali (bħala qrati tal-ewwel istanza). Tisma' wkoll talbiet dwar ir-rikonoxximent ta' deċiżjonijiet ta' qrati barranin jew internazzjonali u ta' deċiżjonijiet f'arbitraġġi barranin jew internazzjonali u l-infurzar tagħhom fir-Repubblika tal-Litwanja. Twestaq funzjonijiet oħra assenjati lill-ġurisdizzjoni tagħha bil-liġi.

Is-sede tal-Qorti tal-Appelli torganizza u tikkontrolla l-attivitajiet amministrattivi tal-qrati distrettwali u tal-imħallfin tagħhom, skond il-proċedura stabbilita bil-liġi. Tista' ssib aktar informazzjoni fuq is-sit elettroniku tal-Qorti tal-Appelli.

Il-qrati reġjonali

Qorti reġjonali hija qorti tal-ewwel istanza għall-każijiet kriminali jew civili assenjati lill-ġurisdizzjoni tagħha bil-liġi. Tisma' wkoll appelli kontra sentenzi, deċiżjonijiet, digrieti u ordnijiet tal-qrati distrettwali.

Is-sede ta' qorti reġjonali torganizza u tikkontrolla l-attivitajiet amministrattivi tal-qrati distrettwali u tal-imħallfin tagħhom taħt il-ġurisdizzjoni tal-qorti, skond il-proċeduri stabbiliti bil-liġi.

Il-qrati distrettwali

Qorti distrettwali hija qorti tal-ewwel istanza għat-tipi ta' każijiet li ġejjin:

Każijiet kriminali

Każijiet civili

Każijiet li jinvolvu ksur amministrattivi (assenjati lill-ġurisdizzjoni tagħha bil-liġi)

Każijiet assenjati lill-ġurisdizzjoni tal-imħallfin dwar self ipotekarju

Każijiet relatati mal-infurzar ta' deċiżjonijiet u sentenzi

Imħallef ta' qorti distrettwali jwettaq ukoll il-funzjonijiet ta' imħallef fil-proċeduri qabel is-smiġh u mħallef tal-infurzar, flimkien ma' funzjonijiet oħra assenjati lill qorti distrettwali bil-liġi.

L-aħħar aġġornament: 07/04/2023

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.